

នៅក្នុងអង្គបុរេជំនុំជម្រះនៃ  
អង្គជំនុំជម្រះវិសាមញ្ញនៅក្នុងតុលាការកម្ពុជា

នៅក្នុងបញ្ជីនៃការធ្វើបណ្តឹងឧទ្ធរណ៍ដោយនួន ថា  
ជំនាស់នឹងដីកាយុទ្ធនបណ្តោះអាសន្ន  
របស់សហចៅក្រមស៊ើបអង្កេតចុះថ្ងៃទី១៩ ខែកញ្ញា ឆ្នាំ២០០៧

ស្តីអំពីបញ្ជីនៃការចូលរួមដោយភាគីដើមបណ្តឹងរដ្ឋប្បវេណីនៅក្នុងការធ្វើបណ្តឹងឧទ្ធរណ៍  
ជំនាស់នឹងដីកាយុទ្ធនបណ្តោះអាសន្ន

សំណុំរឿងលេខ ០០២/១៩-០៩-២០០៧-អវតក-កសបស (អបៀ០១)

សារណារបស់អ៊ែន ហាញឌុល ទីប្រឹក្សាច្បាប់របស់មជ្ឈមណ្ឌលឯកសារកម្ពុជា  
ក្នុងនាមការបញ្ជូនយោបល់ផ្ទាល់ខ្លួន

**I. អ្នកផ្តល់សារណា**

អ៊ែន ហាញឌុល ជាទីប្រឹក្សាច្បាប់របស់មជ្ឈមណ្ឌលឯកសារកម្ពុជា នៅទីក្រុងភ្នំពេញ ប្រទេស កម្ពុជា។ អ៊ែន ហាញឌុល ធ្លាប់ធ្វើការជាមួយអង្គការក្រៅរដ្ឋាភិបាលទាក់ទងនឹងបញ្ហាសិទ្ធិមនុស្ស និង ច្បាប់ព្រហ្មទណ្ឌអន្តរជាតិ អស់រយៈពេលជាង១០ឆ្នាំ និងជាសមាជិកគណៈមេធាវីនៅរដ្ឋកាលីហ្វ័រញ៉ានៃ សហរដ្ឋអាមេរិក។ យោបល់ដែលបញ្ចេញនៅក្នុងសារណានេះគឺជាយោបល់ផ្ទាល់ខ្លួន និងមិនឆ្លុះបញ្ចាំង អំពីទស្សនៈ ឬគោលដៅរបស់មជ្ឈមណ្ឌលឯកសារកម្ពុជាទេ។ សារី ថមម៉ាស (David W. Leebron International Human Rights Fellow) នៅមជ្ឈមណ្ឌលឯកសារកម្ពុជាដែរ បានចូលរួម ចំណែកក្នុងការរៀបចំសារណានេះ។

**II. សេចក្តីសង្ខេបអំណះអំណាង**

សារណានេះត្រូវបានធ្វើឡើងតាមរយៈសេចក្តីជូនដំណឹងជាសាធារណៈរបស់អង្គជំនុំជម្រះ នៃអង្គជំនុំជម្រះវិសាមញ្ញក្នុងតុលាការកម្ពុជា (អង្គជំនុំជម្រះវិសាមញ្ញ) ចុះថ្ងៃទី១២ ខែកុម្ភៈ ឆ្នាំ២០០៨ ដែលអនុញ្ញាតឲ្យមានការផ្តល់សារណាដោយអ្នកមិនមែនជាភាគីនៃរឿងក្តីដើម្បីដោះស្រាយបញ្ហា តុល្យភាពរវាងសិទ្ធិទទួលបានការជំនុំជម្រះដោយយុត្តិធម៌របស់ជនជាប់ចោទ និង សិទ្ធិរបស់ភាគីដើម បណ្តឹងរដ្ឋប្បវេណីនៅក្នុងបរិបទនៃវិធានផ្ទៃក្នុងរបស់អង្គជំនុំជម្រះវិសាមញ្ញ។

ជនរងគ្រោះដែលមានលក្ខណៈសម្បត្តិគ្រប់គ្រាន់នឹងត្រូវបានអនុញ្ញាតឲ្យចូលរួមជាភាគីពេញ លេញនៅក្នុងសំណុំរឿងរបស់អង្គជំនុំជម្រះវិសាមញ្ញ និង មានផលប្រយោជន៍ក្នុងការចូលរួមនៅក្នុង សវនាការផ្សេងៗ មុនពេលជំនុំជម្រះពិតប្រាកដ។ តួនាទីរបស់ជនរងគ្រោះទាំងនេះគឺខុសគ្នាខ្លះទៅនឹង តួនាទីរបស់ជនរងគ្រោះនៅតុលាការព្រហ្មទណ្ឌអន្តរជាតិ ដែលនៅក្នុងការតុលាការព្រហ្មទណ្ឌអន្តរជាតិនេះ ជនរងគ្រោះមិនមានសិទ្ធិចូលរួមពេញលេញទេ ប៉ុន្តែ ជនរងគ្រោះត្រូវដាក់ដាក់ពាក្យសុំចូលរួមនៅក្នុង ដំណាក់កាលផ្សេងៗនៃដំណើរការជំនុំជម្រះ ដោយត្រូវចង្អុលបង្ហាញថា តើផលប្រយោជន៍ផ្ទាល់ខ្លួនរបស់ ពួកគេនឹងត្រូវប៉ះពាល់យ៉ាងដូចម្តេច។ អង្គជំនុំជម្រះវិសាមញ្ញមិនត្រូវអនុវត្តតាមតុលាការព្រហ្មទណ្ឌអន្តរ ជាតិបែបនេះទេ។ មិនមានការឯកសារណាមួយដែលតម្រូវឲ្យភាគីដើមបណ្តឹងរដ្ឋប្បវេណីរបស់អង្គជំនុំ ជម្រះវិសាមញ្ញដាក់ពាក្យស្នើសុំជាថ្មីម្តងទៀតដើម្បីចូលរួមនៅក្នុងដំណាក់កាលផ្សេងៗនៃសវនាការទេ។ វិធីដែលប្រើប្រាស់ដោយតុលាការព្រហ្មទណ្ឌអន្តរជាតិគឺចំណាយពេលវេលាច្រើន និង តម្រូវឲ្យមាន ចំណាយធនធានច្រើន ដោយតុលាការ ដោយភាគី និងដោយអ្នកចូលរួមដែលជាជនរងគ្រោះ។

ជាងនេះទៅទៀត ភាសាប្រើនៅក្នុងធានផ្ទៃក្នុងរបស់អង្គជំនុំជម្រះវិសាមញ្ញបានកាំទ្រនូវគំនិតថា ភាគីដើម  
 បណ្តឹងរដ្ឋប្បវេណីមានសិទ្ធិចូលរួមនៅគ្រប់បណ្តឹងជំទាស់របស់អង្គបុរេជំនុំជម្រះ ដែលរួមមានទាំងបណ្តឹង  
 ជំទាស់ទាក់ទងទៅនឹងការឃុំខ្លួនបណ្តោះអាសន្នផងដែរ ។ ចុងក្រោយបំផុត វិធានផ្ទៃក្នុងបានចែងយ៉ាង  
 ច្បាស់ថា ផលប្រយោជន៍របស់ភាគីដើមបណ្តឹងរដ្ឋប្បវេណីនៅក្នុងការជំនុំជម្រះមិនមែនកំណត់ឲ្យនៅ  
 ត្រឹមតែទទួលសំណងជម្ងឺចិត្តនោះទេ ប៉ុន្តែថែមទាំងមានការកាំទ្រខាងព្រះរាជអាជ្ញារនៅក្នុងដំណាក់កាល  
 ស៊ើបអង្កេតផងដែរ ។ ដោយសារមូលហេតុទាំងនេះ ភាគីដើមបណ្តឹងរដ្ឋប្បវេណីត្រូវបានអនុញ្ញាត  
 ឲ្យចូលរួមក្នុងបណ្តឹងជំទាស់ទៅនឹងដីការឃុំខ្លួនបណ្តោះអាសន្ន ។

ទោះជាយ៉ាងណាក៏ដោយ ការចូលរួមដោយជនរងគ្រោះនៅក្នុងការជំនុំជម្រះរបស់អង្គជំនុំជម្រះ  
 វិសាមញ្ញ ជានិច្ចកាល ត្រូវតែប្តឹងថ្ងៃទៅនឹងសិទ្ធិរបស់ជនជាប់ចោទក្នុងការទទួលបាននូវការជំនុំជម្រះយុត្តិ  
 ធម៌ ។ វិធានផ្ទៃក្នុងរបស់អង្គជំនុំជម្រះវិសាមញ្ញបានចែងអំពីមធ្យោបាយមួយចំនួនដើម្បីថែរក្សាឲ្យមាន  
 នូវតុល្យភាពនេះ ។ ទីមួយ និយមន័យអំពីភាគីដើមបណ្តឹងរដ្ឋប្បវេណីនៅក្នុងវិធានផ្ទៃក្នុងរបស់អង្គជំនុំ  
 ជម្រះវិសាមញ្ញបានកម្រិតការចូលរួមរបស់ភាគីដើមបណ្តឹងរដ្ឋប្បវេណីមកត្រឹមតែជនរងគ្រោះដែលទទួល  
 រងព្យាបាលកម្មដែល“ជាលទ្ធផលដោយផ្ទាល់ពីទម្រង់កម្ម ជាព្យាបាលកម្មដោយផ្ទាល់ ហើយព្យាបាលកម្មនោះ  
 បានកើតឡើងពីតម្រូវការដ៏មកដល់បច្ចុប្បន្ន” ។ បន្ទាប់ពីមានការអនុវត្តដោយតុលាការព្រហ្មទណ្ឌអន្តរជាតិ  
 សហចៅក្រមស៊ើបអង្កេតត្រូវតែបញ្ជាក់ឲ្យច្បាស់ពីលក្ខណៈសម្បត្តិនេះ និងពន្យល់អំពីរបៀបដែលពួកគេ  
 បានយកមកប្រើប្រាស់ទាក់ទងនឹងភាគីដើមបណ្តឹងរដ្ឋប្បវេណីចំនួនបួនរូបដែលត្រូវបានអនុញ្ញាតឲ្យចូលរួម  
 នៅក្នុងសំណុំរឿងនួន ជា ។ ទីពីរ អង្គបុរេជំនុំជម្រះត្រូវតែធ្វើឲ្យតឹងតែងក្នុងការតម្រូវឲ្យភាគីដើមបណ្តឹង  
 រដ្ឋប្បវេណីដាក់ជូនតុលាការជាមុននូវអំណះអំណាងនៃសវនាការណាមួយដែលពួកគេចង់ចូលរួម ដើម្បី  
 ចៀសវៀងកុំឲ្យមានការភ្ញាក់ផ្អើលដែលបង្កជាទិព្វលមិនល្អ ។ ទីបី អង្គបុរេជំនុំជម្រះត្រូវតែកំណត់  
 អន្តរាគមន៍ដោយភាគីដើមបណ្តឹងរដ្ឋប្បវេណីឲ្យផ្ដោតតែទៅលើបញ្ហាជាក់លាក់ដែលគេលើកឡើងនៅក្នុង  
 បណ្តឹងជំទាស់ ។ ចុងបញ្ចប់ អង្គបុរេជំនុំជម្រះត្រូវតែជម្រុញ និងនៅពេលដែលចាំបាច់ តម្រូវឲ្យភាគី  
 ដើមបណ្តឹងរដ្ឋប្បវេណីដែលមានផលប្រយោជន៍ស្រដៀងគ្នាចូលជាក្រុម និងបញ្ចេញការយល់ឃើញ  
 របស់ពួកគេតាមរយៈអ្នកដំណាងរួមគ្នា ដើម្បីចៀសវៀងការពន្យារពេល និងការលើកឡើងដដែលៗ នៅក្នុង  
 ពេលសវនាការ ។

**III. អំណះអំណាង**

ក. វិធានផ្ទៃក្នុងអង្គជំនុំជម្រះវិសាមញ្ញតម្រូវឱ្យភាគីដើមបណ្តឹងរដ្ឋប្បវេណីមានដល់ប្រយោជន៍  
ជាក់លាក់នៅក្នុងសំណុំរឿងដែលពួកគេចូលរួម

១. វិធានផ្ទៃក្នុងរបស់អង្គជំនុំជម្រះវិសាមញ្ញអនុញ្ញាតឱ្យជនរងគ្រោះទាំងអស់ដែលទទួលបាននូវ  
ព្យសនកម្មដោយសារឧក្រិដ្ឋកម្មមួយស្ថិតក្រោមយុត្តាធិការអង្គជំនុំជម្រះវិសាមញ្ញដើម្បីអនុវត្តសិទ្ធិធ្វើ  
បណ្តឹងរដ្ឋប្បវេណីនៅពេលដែលព្យសនកម្មរបស់ពួកគេគឺ“ផ្ទាល់ខ្លួន សម្ភារៈ ឬដូរចិត្ត” និងជា  
“ដល់វិបាកដោយផ្ទាល់ពីឧក្រិដ្ឋកម្ម ជាព្យសនកម្មដោយផ្ទាល់ ហើយព្យសនកម្មនោះបានកើតឡើង  
ពិតប្រាកដមកដល់បច្ចុប្បន្ន” ។ នៅក្នុងសវនាការបណ្តឹងដំទាស់ដីកាយុទ្ធសនរបស់លោកនួន ពាក្យសុំតាំង  
ខ្លួនធ្វើជាដើមបណ្តឹងរដ្ឋប្បវេណីចំនួន៤ត្រូវសហចៅក្រមស៊ើបអង្កេតទទួលយល់ព្រម ។ ប៉ុន្តែ មិនមាន  
សេចក្តីសម្រេចណាមួយធ្វើឡើងជាសាធារណៈពន្យល់អំពីរបៀបបកស្រាយលក្ខណៈសម្បត្តិជ្រើសរើស  
ភាគីដើមបណ្តឹងរដ្ឋប្បវេណីនៅពេលធ្វើការវាយតម្លៃពាក្យសុំតាំងខ្លួនធ្វើជាភាគីដើមបណ្តឹងរដ្ឋប្បវេណី ឬ  
ពន្យល់ពីហេតុផលដែលភាគីដើមបណ្តឹងរដ្ឋប្បវេណីបំពេញបានតាមលក្ខណៈសម្បត្តិនោះទេ ។

២. ដូចនៅវិញ នៅក្នុងតុលាការព្រហ្មទណ្ឌអន្តរជាតិដែលជាសាលាជំនុំជម្រះក្តីអន្តរជាតិ  
តែមួយគត់មានចែងពីការចូលរួមដោយជនរងគ្រោះ មានសេចក្តីសម្រេចជាសាធារណៈមួយចំនួន  
ទាក់ទងនឹងការផ្តល់និយមន័យអំពី“ជនរងគ្រោះ” ។ វិធានរបស់តុលាការព្រហ្មទណ្ឌអន្តរជាតិបានចែងថា  
ទាំងរូបវន្តបុគ្គល និងនីតិបុគ្គលអាចត្រូវបានទទួលស្គាល់ថាជាជនរងគ្រោះ ។ រូបវន្តបុគ្គលត្រូវបានគេផ្តល់  
និយមន័យថាជាជនរងគ្រោះ នៅពេលដែលពួកគេជា“មនុស្សពីធម្មជាតិដែលទទួលបាននូវព្យសនកម្ម  
ដោយសារការប្រព្រឹត្តឧក្រិដ្ឋកម្មណាមួយដែលស្ថិតនៅក្រោមយុត្តាធិការរបស់តុលាការព្រហ្មទណ្ឌអន្តរ  
ជាតិ” ។ ដូចនៅវិញ នីតិបុគ្គលក៏អាចជាជនរងគ្រោះបានដែរ តែក្នុងករណីដែលពួកគេទទួលបាននូវ  
“ព្យសនកម្មដោយផ្ទាល់” ។ “ការប្រើប្រាស់ការបកស្រាយណាមួយ” ទៅនឹងបញ្ញត្តិទាំងនេះ អង្គជំនុំ  
ជម្រះនៃសាលាដំបូងរបស់តុលាការព្រហ្មទណ្ឌអន្តរជាតិបានកំណត់ថា “មនុស្សអាចជាជនរងគ្រោះ  
ដោយផ្ទាល់ ឬ ប្រយោល នៃឧក្រិដ្ឋកម្មដែលស្ថិតនៅក្រោមយុត្តាធិការរបស់តុលាការ” ។

៣. ទាំងអង្គបុរេជំនុំជម្រះ និង អង្គជំនុំជម្រះនៃសាលាដំបូងរបស់តុលាការព្រហ្មទណ្ឌអន្តរជាតិ  
បានធ្វើការវិភាគលក្ខណៈនៃវិធានរបស់តុលាការព្រហ្មទណ្ឌអន្តរជាតិថា ជនរងគ្រោះត្រូវតែទទួលបាននូវ  
ព្យសនកម្ម“ដែលជាលទ្ធផលនៃការប្រព្រឹត្តឧក្រិដ្ឋកម្មទាំងឡាយដែលស្ថិតនៅក្រោមយុត្តាធិការរបស់  
តុលាការ” ។ អង្គបុរេជំនុំជម្រះបានរកឃើញថា ភាសានេះតម្រូវឱ្យមានទំនាក់ទំនងដែលបង្កជាដើមហេតុ

រវាងព្យសនកម្មដែលទទួលបានដោយជនរងគ្រោះ និង ឧក្រិដ្ឋកម្មដែលជនជាប់ចោទត្រូវបានចោទប្រកាន់។ ប៉ុន្តែ ថ្មីៗនេះ អង្គជំនុំជម្រះនៃសាលាដំបូងបានបកស្រាយលក្ខណៈនេះទូលាយជាងមុន និង បានរកឃើញថា “ជនរងគ្រោះនៃឧក្រិដ្ឋកម្មណាមួយដែលស្ថិតនៅក្នុងយុត្តាធិការរបស់តុលាការអាច ចូលរួមយ៉ាងសកម្ម” ប្រសិនបើគេអាចបង្ហាញទំនាក់ទំនងជាភស្តុតាងរវាងជនរងគ្រោះ និងភស្តុតាង ដែលតុលាការនឹងយកមកពិចារណា ឬដលប្រយោជន៍ដល់របស់ជនរងគ្រោះ “គឺពិតជាមានទំនាក់ទំនង នឹងបញ្ហាមួយដែលនឹងកើតឡើងនៅក្នុងដំណើរការជំនុំជម្រះ” ។

៤. ការវិភាគភាសាសរសេរនៅក្នុងវិធានផ្ទៃក្នុងអង្គជំនុំជម្រះវិសាមញ្ញបានបង្ហាញថា ភាគីរដ្ឋ ប្បវេណីត្រូវតែទទួលបានព្យសនកម្ម “ដោយផ្ទាល់” “ផ្ទាល់ខ្លួន” និង “ពិតប្រាកដ” ។ ប៉ុន្តែ តាម ការអនុវត្ត តើពាក្យទាំងអស់នេះមានន័យយ៉ាងណានោះគឺមិនទាន់ច្បាស់លាស់ទាំងស្រុងទេ ជាពិសេស នៅពេលប្រើប្រាស់ទៅលើសមាជិកក្រុមគ្រួសាររបស់ជនរងគ្រោះ ។ វិធានផ្ទៃក្នុងអង្គជំនុំជម្រះវិសាមញ្ញ ក៏មិនច្បាស់លាស់ដែរទាក់ទងនឹងទំនាក់ទំនងពិសេសរវាងឧក្រិដ្ឋកម្មដែលស្ថិតនៅក្រោមយុត្តាធិការរបស់ តុលាការ និងព្យសនកម្មដែលទទួលបានដោយជនរងគ្រោះ ។ ភាសានៅក្នុងសេចក្តីណែនាំអនុវត្តស្តីអំពី ការចូលរួមដោយជនរងគ្រោះ (Practice Direction on Victim Participation) ដែលចែងថា “ជន រងគ្រោះនៃឧក្រិដ្ឋកម្មមួយដែលស្ថិតនៅក្រោមយុត្តាធិការរបស់អង្គជំនុំជម្រះវិសាមញ្ញអាចចូលរួម សវនាការក្នុងនាមជាដើមបណ្តឹងរដ្ឋប្បវេណីនៅក្នុងសំណុំរឿងមួយដែលទាក់ទងនឹង បទឧក្រិដ្ឋកម្មនោះ” បានបង្ហាញថា អ្នកដាក់ពាក្យសុំធ្វើដើមបណ្តឹងរដ្ឋប្បវេណីត្រូវតែបង្ហាញទំនាក់ទំនងជាដើមហេតុរវាង បទចោទប្រកាន់ និងព្យសនកម្មដែលទទួលបានដោយជនរងគ្រោះពីបទឧក្រិដ្ឋដែលចោទប្រកាន់នោះ ។

៥. ដោយសារសហចៅក្រមស៊ើបអង្កេតមិនទាន់បានបញ្ចេញសេចក្តីសម្រេចចិត្តដែលវិភាគទាក់ ទងនឹងប្រភេទព្យសនកម្មអ្វីដែលត្រូវតែបង្ហាញដើម្បីអាចក្លាយជាដើមបណ្តឹងរដ្ឋប្បវេណីនៅក្នុងសំណុំរឿង ជាក់លាក់ណាមួយនោះ វាមិនទាន់ច្បាស់លាស់នៅឡើយទេថាតើសហចៅក្រមស៊ើបអង្កេតធ្វើការបក ស្រាយលក្ខណៈសម្បត្តិដើមបណ្តឹងរដ្ឋប្បវេណីនៅក្នុងវិធានផ្ទៃក្នុងបានទូលាយ ឬ ចង្អៀតយ៉ាងណា ។ សិទ្ធិទទួលបានការជំនុំជម្រះយុត្តិធម៌របស់លោកនួន អាចត្រូវបានគេរំលោភបំពាន ប្រសិនបើគាត់មិន បានទទួលការពន្យល់អំពីមូលដ្ឋាននៃដលប្រយោជន៍របស់ភាគីដើមបណ្តឹងរដ្ឋប្បវេណីទាំងមូល ។ និយមន័យ ច្បាស់លាស់ជាក់លាក់នៃដើមបណ្តឹងរដ្ឋប្បវេណីគឺជាជំហានទីមួយយ៉ាងសំខាន់ក្នុងការថ្លឹងថ្លែងសិទ្ធិចូលរួម របស់ជនរងគ្រោះ និងសិទ្ធិទទួលបានការជំនុំជម្រះយុត្តិធម៌ និងមិនលំអៀង ។ ដូចដែលបានលើកឡើង ដោយចៅក្រមម្នាក់របស់តុលាការព្រហ្មទណ្ឌអន្តរជាតិ:

វាមានសារៈសំខាន់ណាស់ក្នុងការចងចាំថា ជនរងគ្រោះមិនមែនជានីតិបុគ្គល ដែលមិនមានរូបរាងនោះទេ ប៉ុន្តែជារូបវន្តបុគ្គលមានរូបរាង ឬជាក្រុមបុគ្គល ដែលបានទទួលរងនូវព្យាសនកម្មនៅក្នុងករណី ឬស្ថានភាពណាមួយ ហើយសិទ្ធិ របស់ពួកគេត្រូវតែការពារ ។ មធ្យោបាយល្អបំផុតក្នុងការការពារសិទ្ធិទាំងនោះ គឺគឺជា ជាចំណុចចាប់ផ្តើមឡូហ្សីកមួយនោះ យើងបានឲ្យនិយមន័យយ៉ាង ច្បាស់លាស់ តើនរណាដែលអាចទទួលបានឈ្នះជនរងគ្រោះ ។ មានតែតាមរយៈ មូលដ្ឋាននោះទេទើបគេអាចគ្រប់គ្រងសិទ្ធិចូលរួមរបស់ជនរងគ្រោះបាន ។

**ខ. ភាគីដើមបណ្តឹងរដ្ឋប្បវេណីអង្គជំនុំជម្រះវិសាមញ្ញមានផលប្រយោជន៍ក្នុងការចូលរួមនៅ ក្នុងបណ្តឹងជំទាស់នឹងដីការឃុំខ្លួន**

**១. ភាគីដើមបណ្តឹងរដ្ឋប្បវេណីមិនត្រូវត្រូវដាក់ពាក្យសុំចូលរួមជាច្រើនលើក ច្រើនសារនៅក្នុងសវនាការបណ្តឹងជំទាស់ដីការឃុំខ្លួន**

៦. នៅពេលដែលជនរងគ្រោះត្រូវបានគេរកឃើញថាបានបំពេញតាមលក្ខណៈសម្បត្តិរបស់ វិធានផ្ទៃក្នុងអាចចូលរួមនៅក្នុងសំណុំរឿងដើមបណ្តឹងរដ្ឋប្បវេណី ជនរងគ្រោះនោះ“បានក្លាយទៅជា ភាគីមួយនៃសវនាការព្រហ្មទណ្ឌ” ដែលមានសិទ្ធិស្រដៀងគ្នាទៅនឹងសិទ្ធិរបស់ជនជាប់ចោទដែរ ដែលរួមទាំង សិទ្ធិយ៉ាងទូលំទូលាយចូលរួមនៅក្នុងដំណាក់កាលស៊ើបអង្កេត ក៏ដូចជានៅក្នុងដំណាក់កាលក្រោយៗមក ទៀតនៃការជំនុំជម្រះ ។ បើធ្វើការប្រៀបធៀប នៅក្នុងតុលាការព្រហ្មទណ្ឌអន្តរជាតិ ជនរងគ្រោះមិន ត្រូវបានគេចាត់ទុកជាភាគី“ពិតប្រាកដ”ទេ ប៉ុន្តែ ត្រូវបានអនុញ្ញាតឲ្យបញ្ចេញ“ការយល់ឃើញ និង ការព្រួយបារម្ភ...ត្រឹមតែនៅក្នុងដំណាក់កាលនៃសវនាការដែលតុលាការសម្រេចថាសមរម្យ” នៅពេល ដែល“ផលប្រយោជន៍ផ្ទាល់ខ្លួនត្រូវទទួលបានប៉ះពាល់” ។ ដូចដែលបានលើកឡើងដោយចៅក្រមអង្គជំនុំ ជម្រះនៃសាលាកំពូលម្នាក់របស់តុលាការព្រហ្មទណ្ឌអន្តរជាតិ:

សិទ្ធិរបស់ជនរងគ្រោះក្នុងការចូលរួមដូចដែលបានចែងនៅក្នុងមាត្រា៦៨(៣) [នៃលក្ខន្តិកៈក្រុងវ្វីម] មិនមានអ៊ីល្លូវ៉ាង ឬអាក្រក់ជាង ឬទំនាក់ទំនងអ្វីជាមួយ ការចូលរួមរបស់ជនរងគ្រោះនៅក្នុងសវនាការព្រហ្មទណ្ឌនៅក្នុង...ប្រព័ន្ធច្បាប់រ៉ូ ម៉ាណូ-ដ្យឺម៉ានីក ដែលនៅក្នុងប្រព័ន្ធនេះ ជនរងគ្រោះនៅក្នុងតួនាទីជាភាគីដើម

បណ្ឌិតរដ្ឋប្បវេណី ឬជាព្រះរាជអង្គរជំនួយ មានសិទ្ធិយ៉ាងទូលំទូលាយក្នុង  
ការចូលរួមនៅក្នុងសវនាការព្រហ្មទណ្ឌ ។

៧. អង្គជំនុំជម្រះកំពូលនៃតុលាការព្រហ្មទណ្ឌអន្តរជាតិបានរកឃើញថា ភាសាដែលមានសរសេរ  
នៅក្នុងលក្ខន្តិកៈក្រុងរ៉ូម « បានផ្តល់ឱ្យអង្គជំនុំជម្រះកំពូលនូវការសម្រេចចិត្តពិសេសមួយថា ការចូលរួម  
ដោយជនរងគ្រោះគឺសមរម្យនៅក្នុងសវនាការបណ្ឌិតជំនាញណាមួយដែលកំពុងពិចារណា » ។ ដោយសារ  
ហេតុដល់នេះ ជនរងគ្រោះត្រូវតែដាក់ពាក្យសុំការអនុញ្ញាតចូលរួមនៅក្នុងសវនាការបណ្ឌិតជំនាញនោះ  
ដោយផ្តល់ជូនតុលាការនូវ « អំណះអំណាងទាក់ទងនឹងតើដល់ប្រយោជន៍ផ្ទាល់ខ្លួនរបស់ពួកគេត្រូវប៉ះពាល់  
យ៉ាងដូចម្តេចនៅក្នុងសវនាការបណ្ឌិតជំនាញណាមួយ ក៏ដូចជាតើហេតុអ្វីបានជាការសមរម្យដែល  
អង្គជំនុំជម្រះកំពូលត្រូវអនុញ្ញាតឱ្យពួកគេបញ្ចេញនូវការយល់ឃើញ និង ការព្រួយបារម្ភនៅក្នុង  
តុលាការ » ។ ដូច្នោះនៅឯតុលាការព្រហ្មទណ្ឌអន្តរជាតិ ដែលខុសគ្នាពីអង្គជំនុំជម្រះវិសាមញ្ញ « ការចូលរួម  
គឺមិនមែនជាព្រឹត្តិការណ៍ដែលធ្វើឡើងតែមួយលើក្នុងរាល់នោះទេ ប៉ុន្តែ ការចូលរួមគឺត្រូវតែសម្រេច  
ទៅតាមភស្តុតាង ឬបញ្ហាដែលកំពុងពិចារណានៅក្នុងពេលវេលាជាក់លាក់ណាមួយនៅក្នុងដំណើរការ » ។  
មិនមានភាសារសរសេរណាមួយដែលតម្រូវឱ្យអង្គជំនុំជម្រះវិសាមញ្ញដើរតាមតុលាការព្រហ្មទណ្ឌអន្តរ  
ជាតិនៅត្រង់បញ្ហានេះនោះទេ ជាងនេះទៅទៀត វានឹងមិនសមស្របទៅនឹងតួនាទីរបស់ភាគីរដ្ឋប្បវេណី  
និងតួនាទីពួកគេជាភាគីពេញលេញនោះទេ ។

៨. វាក្មេងក្នុងសម្គាល់ថា សូម្បីតែនៅក្នុងចំណោមចៅក្រមតុលាការព្រហ្មទណ្ឌអន្តរជាតិ  
ក៏មិនចុះសម្រុងគ្នាអំពីវិធីរបស់តុលាការព្រហ្មទណ្ឌអន្តរជាតិដែលត្រូវចំណាយពេលវេលាច្រើនទាក់ទង  
នឹងការចូលរួមដោយជនរងគ្រោះ ។ ជាឧទាហរណ៍ ចៅក្រមសុង(Judge Song) បានលើកឡើង ថា  
ការដែលតម្រូវឱ្យជនរងគ្រោះបង្ហាញពីរបៀបដែលដល់ប្រយោជន៍ផ្ទាល់ខ្លួនរបស់ពួកគេត្រូវប៉ះពាល់ម្តង  
ហើយម្តងទៀត « បានបង្កជានិរិទ្ធិមិនចាំបាច់ដែលទំនងជាពន្លឺតដំណើរការជំនុំជម្រះ » ។ ជាងនេះ  
ទៅទៀត ចៅក្រមប្លេតម៉ែន(Judge Blattmann) បាននិយាយថា ការតម្រូវឱ្យមានការដាក់ពាក្យសុំ  
ជាច្រើនដង « បានដាក់បន្ទុកយ៉ាងធំធេងហួសហេតុទៅលើជនរងគ្រោះ » និងថា « វាក្មេងតែអាចទៅរួចដែល  
ជនរងគ្រោះដាក់ពាក្យសុំចូលរួមពេញលេញតែម្តងនៅក្នុងពាក្យសុំដើមដំបូងរបស់ពួកគេ » ។

៩. តាមរយៈបទពិសោធន៍កន្លងមកនៅឯតុលាការព្រហ្មទណ្ឌអន្តរជាតិ ការតម្រូវឱ្យដើមបណ្ឌិត  
រដ្ឋប្បវេណីអង្គជំនុំជម្រះវិសាមញ្ញព្យល់អំពីដល់ប្រយោជន៍របស់ពួកគេនៅក្នុងគ្រប់សវនាការបុរេជំនុំ

ជម្រះ និងដាក់បន្ទុកយ៉ាងធ្ងន់ធ្ងរទៅខាងមេធាវី និងខាងការិយាល័យព្រះរាជអាជ្ញា ។ មានការរាយការណ៍ ថា នៅឯតុលាការព្រហ្មទណ្ឌអន្តរជាតិ គិតត្រឹមវិច្ឆិកា ឆ្នាំ២០០៧ ការិយាល័យព្រះរាជអាជ្ញា ក្រុមមេធាវី អ្នកដំណាងជនរងគ្រោះ បានដាក់ជូនតុលាការប្រមាណជា៦០ សេចក្តីថ្លែងអំណរអំណាច ចំណែកឯអង្គបុរេជំនុំជម្រះ និងអង្គជំនុំជម្រះនៃសាលាកំពូល បានចេញប្រមាណជា៣០ សេចក្តីសម្រេច ដែលគ្រប់សេចក្តីសម្រេចនីមួយៗ សុទ្ធតែដោះស្រាយសំណើដោយជនរងគ្រោះដើម្បីចូលរួមនៅក្នុង បុរេសវនាការ ។ ប្រសិនបើអង្គជំនុំជម្រះវិសាមញ្ញធ្វើតាមរបៀបតុលាការព្រហ្មទណ្ឌអន្តរជាតិ សវនាការ ជំនុំជម្រះនឹងប្រាកដជាត្រូវពន្យារពេលជាខ្លាំង ហើយវាទំនងណាស់ដែលថាជនជាប់ចោទមួយចំនួននឹង មិនអាចនៅមានជីវិតរហូតដល់ពេលចេញសាលក្រមចុងក្រោយឡើយ ។

**២. ដើមបណ្តឹងរដ្ឋប្បវេណីមានផលប្រយោជន៍ជាប់មកជាមួយតែម្តងក្នុងការចូលរួម នៅក្នុងសវនាការនៃបណ្តឹងជំទាស់ដីកាឃុំខ្លួន**

១០. វិធានផ្ទៃក្នុងអង្គជំនុំជម្រះវិសាមញ្ញមិនទំនងជាបានគិតដល់ការចូលរួមដោយភាគីដើម បណ្តឹងរដ្ឋប្បវេណីនៅក្នុងសវនាការសួរដេញដោលទាក់ទងនឹងការឃុំខ្លួនបណ្តោះអាសន្ននៅចំពោះមុខសហ ចៅក្រមស៊ើបអង្កេត ឬអង្គជំនុំជម្រះនៃសាលាដំបូងនោះទេ ។ ពួកគេក៏មិនទំនងជាអនុញ្ញាតឲ្យភាគីដើម បណ្តឹងរដ្ឋប្បវេណីប្តឹងជំទាស់ទៅនឹងសេចក្តីសម្រេចជុំវិញការឃុំខ្លួននោះដែរ ។ ទោះជាយ៉ាងណាក៏ដោយ វិធានផ្ទៃក្នុងអាចត្រូវបានគេបកស្រាយដោយមានបញ្ចូលសិទ្ធិរបស់ដើមបណ្តឹងរដ្ឋប្បវេណីចូលរួមនៅក្នុង គ្រប់សវនាការលើបណ្តឹងជំទាស់របស់អង្គបុរេជំនុំជម្រះ ដែលរួមទាំងសវនាការទាក់ទងនឹងការឃុំខ្លួន ។ ជាក់ស្តែង វិធានផ្ទៃក្នុងបានចែងថា “បន្ទាប់ពីសហចៅក្រមរាយការណ៍បានអានរបាយការណ៍ស្តីអំពី អង្គហេតុដែលមានបញ្ហា និងការលំអិតនៃសេចក្តីសម្រេចដែលត្រូវប្តឹងទទួរណ៍ សហព្រះរាជអាជ្ញា និងមេធាវីរបស់ភាគី អាចធ្វើសេចក្តីសន្និដ្ឋានរបស់ខ្លួនដោយសេរី” ។

១១. ក្នុងករណីសម្គាល់ សូម្បីតែនៅឯតុលាការព្រហ្មទណ្ឌអន្តរជាតិដែលជនរងគ្រោះមិនមែន ជាភាគីពេញលេញនៅក្នុងសវនាការ ជនរងគ្រោះត្រូវបានអនុញ្ញាតឲ្យចូលរួមក្នុងសវនាការបណ្តឹងជំទាស់ ទៅនឹងដីកាឃុំខ្លួន ។ នៅក្នុងសំណុំរឿងលូបាងហ្គា(Lubanga) អង្គជំនុំជម្រះសាលាកំពូលនៃតុលាការ ព្រហ្មទណ្ឌអន្តរជាតិបានធ្វើការពិចារណាថាតើផលប្រយោជន៍ដល់ខ្លួនរបស់ជនរងគ្រោះដែលចូលរួមត្រូវ ប៉ះពាល់ដោយសារបណ្តឹងជំទាស់នឹងដីកាឃុំខ្លួនបណ្តោះអាសន្នឬទេ និងបានរកឃើញថា ជនរងគ្រោះ នៅក្នុងសំណុំរឿងនោះមានផលប្រយោជន៍នៅក្នុង “សវនាការបណ្តឹងជំទាស់ដែលទាក់ទងទៅនឹងការសម្រេច

ថា តើជនកំពុងស្វែងរកចាប់ខ្លួនត្រូវតែអនុញ្ញាតឲ្យនៅក្រៅយុបណោះអាសន្នឬទេ? ។ ការព្រួយបារម្ភដែល ត្រូវបានទទួលស្គាល់នៅក្នុងសំណុំរឿងនោះគឺស្រដៀងគ្នាទៅនឹងការព្រួយបារម្ភដែលកំពុងមានបញ្ហានៅក្នុង បណ្តឹងជំទាស់របស់លោកនួនដែរ ដែលរួមទាំងគ្រោះថ្នាក់ដែលថា ប្រសិនបើត្រូវដោះលែងជនជាប់ចោទ អាចរារាំងដល់ការស៊ើបអង្កេត ។

១២. ជាងនេះទៅទៀត ដល់ប្រយោជន៍ភាគីដើមបណ្តឹងរដ្ឋប្បវេណីនៅក្នុងការបញ្ចេញយោបល់ អំពីបញ្ហាយុបណោះអាសន្នគឺត្រូវបានទទួលស្គាល់ដោយប្រយោលនៅក្នុងវិធានផ្ទៃក្នុងអង្គជំនុំជម្រះ វិសាមញ្ញ ។ បន្ថែមទៅលើការលើកឡើងអំពីដល់ប្រយោជន៍នៃភាគីដើមបណ្តឹងរដ្ឋប្បវេណីនៅក្នុង ការស្វែងរកសំណងជម្ងឺចិត្តជម្ងឺចិត្ត និងជារួម វិធានផ្ទៃក្នុងបានសង្កត់ធ្ងន់អំពីដល់ប្រយោជន៍របស់ពួកគេ នៅក្នុង “ការចូលរួមនៅក្នុងសវនាការព្រហ្មទណ្ឌតាមរយៈការគាំទ្រខាងព្រះរាជអាជ្ញា” ។ តួនាទីទាំងពីរនេះ ត្រូវបានកត់សម្គាល់ស្រដៀងគ្នាដែរនៅក្នុងសេចក្តីសម្រេចរបស់តុលាការព្រហ្មទណ្ឌអន្តរជាតិ និងតុលាការ សិទ្ធិមនុស្សអឺរ៉ុប(European Court of Human Rights) ។ ជាក់ស្តែង អង្គជំនុំជម្រះនៃសាលា ដំបូងបានសង្កត់ធ្ងន់ថា ដល់ប្រយោជន៍របស់ជនរងគ្រោះចូលរួមនៅក្នុងសវនាការតុលាការព្រហ្មទណ្ឌ អន្តរជាតិ គឺវាហួសពីការទទួលបានសំណងជម្ងឺចិត្ត និង “ត្រូវតែរួមបញ្ចូលដល់ប្រយោជន៍ផ្ទាល់ខ្លួនរបស់ ពួកគេនៅក្នុងរបៀបមួយទូលាយយ៉ាងសមរម្យ” ។ នៅក្នុងសំណុំរឿងមួយទៀត ចៅក្រមអង្គជំនុំជម្រះ កំពូលម្នាក់របស់តុលាការព្រហ្មទណ្ឌអន្តរជាតិបានធ្វើការកត់សម្គាល់ថា លក្ខន្តិកៈក្រុងរ៉ូមបានទទួលស្គាល់ ដល់ប្រយោជន៍របស់ជនរងគ្រោះក្នុងការទទួលបានយុត្តិធម៌ដែល “ហួសពីដល់ប្រយោជន៍ទូទៅដែលសមា ជិកសង្គមទាំងឡាយក៏អាចមានដែរនោះ ក្នុងការមើលឃើញជនល្មើសទទួលខុសត្រូវតាមផ្លូវច្បាប់” ។ លោកចៅក្រមបានរកឃើញការគាំទ្រយោបល់នេះនៅក្នុងសំណុំរឿងគីលីកនិងទួរគី (Kilic v. Turkey) ដែលតុលាការសិទ្ធិមនុស្សអឺរ៉ុបបានរកឃើញថា សិទ្ធិទទួលបានដំណោះស្រាយយ៉ាងមានប្រសិទ្ធភាព (Effective Remedy) នៅក្នុងកាតិកាសញ្ញាអឺរ៉ុប(European Convention) តម្រូវឲ្យមាន:

បន្ថែមទៅលើការចំណាយលើសំណងជម្ងឺចិត្តនៅពេលសមរម្យ ការស៊ើបអង្កេត យ៉ាងហ្មត់ចត់ និងមានប្រសិទ្ធភាព ដែលអាចនាំទៅដល់ការកំណត់អត្តសញ្ញាណ និងទណ្ឌកម្មចំពោះអ្នកដែលទទួលខុសត្រូវចំពោះការដកហូតជីវិត និងដែល រួមមានទាំងសិទ្ធិយ៉ាងមានប្រសិទ្ធភាពរបស់ម្ចាស់បណ្តឹងក្នុងការចូលរួមក្នុងនីតិវិធី ស៊ើបអង្កេត ។

១៣. ជាដល់វិបាកនៃការទទួលស្គាល់របស់គាត់ចំពោះការយល់ឃើញយ៉ាងទូលំទូលាយចំពោះ ដលប្រយោជន៍ផ្ទាល់ខ្លួន ចៅក្រមតុលាការព្រហ្មទណ្ឌអន្តរជាតិបានរកឃើញផ្ទុយពីមតិភាគច្រើនថា ដល ប្រយោជន៍របស់ជនរងគ្រោះត្រូវបានពង្រីកទៅដល់ការចូលរួមនៅក្នុងសវនាការជំនុំជម្រះលើបញ្ហាតូច តាចថា តើគួរតែអនុញ្ញាតឱ្យមានបណ្តឹងជំទាស់ទៅនឹងបទចោទប្រកាន់លើជនជាប់ចោទឬទេ? នៅក្នុង យោបល់របស់គាត់ នៅចុងបញ្ចប់ “បណ្តឹងជំទាស់ដែលទទួលបានជោគជ័យនឹងកាត់បន្ថយក្តីសង្ឃឹម របស់ជនរងគ្រោះក្នុងការទទួលបានសំណងជម្ងឺចិត្ត និងទទួលបានយុត្តិធម៌” ។

១៤. ភាសាទូលាយស្រដៀងគ្នានេះដែរទាក់ទងនឹងដលប្រយោជន៍ភាគីដើមបណ្តឹងរដ្ឋប្បវេណី នៅក្នុងសវនាការបុរេជំនុំជម្រះនៃអង្គជំនុំជម្រះវិសាមញ្ញត្រូវបានផ្តល់ឱ្យដោយលក្ខណៈជាដើមបណ្តឹង រដ្ឋប្បវេណីដែលជាភាគីពេញលេញទៅនឹងសវនាការ និង ការទទួលស្គាល់ជាក់លាក់នៅក្នុងវិធានផ្ទៃក្នុង ដែលថា ពួកគេមានដលប្រយោជន៍ក្នុងការកំទេចខ្លួនព្រះរាជអាជ្ញា ។ ជាជាន់ការមិនអនុញ្ញាតឱ្យភាគី ដើមបណ្តឹងរដ្ឋប្បវេណីចូលរួមក្នុងប្រភេទសវនាការខ្លះ ការលម្អៀងណាមួយចំពោះជនជាប់ចោទអាចត្រូវ បានកាត់បន្ថយដោយការចែងឱ្យបានសមរម្យនូវទំហំនៃអន្តរាគមន៍របស់ជនរងគ្រោះ ។

**គ. ទំហំនៃសិទ្ធិក្នុងការចូលរួមក្នុងសវនាការរបស់ជនរងគ្រោះត្រូវតែថ្លឹងថ្លែងទៅនឹងសិទ្ធិទទួល បានយុត្តិធម៌របស់ជនជាប់ចោទ**

១៥. នៅក្នុងសវនាការអង្គជំនុំជម្រះវិសាមញ្ញទាំងអស់ សិទ្ធិរបស់ជនរងគ្រោះក្នុងការចូលរួម ត្រូវតែថ្លឹងថ្លែងទៅនឹងសិទ្ធិទទួលបានការជំនុំជម្រះដោយយុត្តិធម៌របស់ជនជាប់ចោទ ដែលរួមមានទាំង សិទ្ធិក្នុងការសន្មត់ជាមុនថាគ្មានទោស និងសិទ្ធិទទួលបានការជំនុំជម្រះដោយគ្មានការពន្យារពេល ។ ដូចដែល បានកត់សម្គាល់ដោយអ្នកអត្តាធិប្បាយម្នាក់៖

ប្រសិនបើជនរងគ្រោះអាចអនុវត្តសិទ្ធិចូលរួមដោយសេរីដោយគ្មានការកំណត់ ដោយចៅក្រមនោះ សវនាការជំនុំជម្រះអាចចំណាយពេលយូរមិនអាចកំណត់ បាន ដែលនាំទៅដល់ការរំលោភបំពានលើសិទ្ធិរបស់ជនជាប់ចោទ ។ ចំនួនជនរង គ្រោះនៅក្នុងសំណុំរឿងទម្រង់កម្មសង្គ្រាម និងទម្រង់កម្មប្រឆាំងមនុស្សជាតិ ជាញឹកញាប់ មានចំនួនរហូតដល់ពាន់ពាន់នាក់ ឬអាចដល់រាប់ម៉ឺននាក់ទៀត ផង ។ ជាន់នេះទៅទៀត ចំណុចនៃព្យាបាលដែលជនរងគ្រោះទទួលបានបន្ថែម ទៅលើឥទ្ធិពលនៃការរំជួលចិត្តនៃអន្តរាគមន៍របស់ពួកគេនៅក្នុងសវនាការ ។

ប្រសិនបើមិនមានការគ្រប់គ្រងនោះទេ ការចូលរួមរបស់ពួកគេអាចធ្វើឲ្យប៉ះពាល់ដល់ការអនុវត្តដ៏រលូននៃការជំនុំជម្រះ និង ដល់សិទ្ធិរបស់ជនជាប់ចោទក៏ដូចជាការស្វែងរកការពិត ។

**១. អង្គបុរេជំនុំជម្រះត្រូវតែគ្រប់គ្រងទាំងអស់តម្រូវឲ្យភាគីដើមបណ្តឹងរដ្ឋប្បវេណីដាក់ជូនតុលាការជាមុននូវសេចក្តីសន្និដ្ឋានដែលនឹងលើកឡើងនៅក្នុងពេលសវនាការ**

១៦. ដើម្បីការពារកុំឲ្យមានការលម្អៀងចំពោះសិទ្ធិទទួលបានការជំនុំជម្រះដោយយុត្តិធម៌របស់ជនជាប់ចោទ នៅមុនពេលសវនាការលើបណ្តឹងដំឡើង អង្គបុរេជំនុំជម្រះត្រូវយ៉ាងតិចត្រូវភាគីដើមបណ្តឹងរដ្ឋប្បវេណីដាក់ជូនតុលាការជាមុននូវអំណះអំណាងដែលពួកគេបម្រុងនឹងលើកឡើងនៅក្នុងពេលសវនាការ ដូចដែលតម្រូវឲ្យធ្វើដូច្នោះដោយវិធានផ្ទៃក្នុង និងសេចក្តីណែនាំអនុវត្តស្តីពីការដាក់ឯកសារ (Practice Direction on the Filing of Documents) ។ ការមិនគោរពតាមលក្ខណៈនេះនៅក្នុងសវនាការបណ្តឹងដំឡើងរបស់លោកនួន អង្គបុរេជំនុំជម្រះបានប្រថុយប្រថានក្នុងការលម្អៀងទៅលើសិទ្ធិរបស់ជនជាប់ចោទ និង បានបើកទឹកសព្វខាងមេធាវីអាចធ្វើការជំទាស់ផ្ទាល់មាត់ភ្លាមៗទៅនឹងការចូលរួមរបស់ភាគីដើមបណ្តឹងរដ្ឋប្បវេណីដោយមិនបានដាក់អំណះអំណាងពីដំបូងជូនតុលាការ ។

**២. អង្គបុរេជំនុំជម្រះត្រូវដាក់កម្រិតអន្តរាគមន៍ដោយភាគីដើមបណ្តឹងរដ្ឋប្បវេណីមកនៅត្រឹមតែចំណុចបញ្ហាជាក់លាក់ដែលប្តឹងដំឡើង**

១៧. អង្គជំនុំជម្រះរបស់អង្គជំនុំជម្រះវិសាមញ្ញត្រូវដាក់កម្រិតដងដែរលើសេចក្តីសន្និដ្ឋានដោយភាគីដើមបណ្តឹងរដ្ឋប្បវេណីមកនៅត្រឹមតែផ្ដោតលើបញ្ហាដែល“ទាក់ទងជាពិសេសទៅនឹងចំណុចប្តឹងដំឡើងជាជាន់សេចក្តីសន្និដ្ឋានដែលផ្ដោតជាទូទៅ” ។ ជាក់ស្តែង អង្គជំនុំជម្រះកំពូលនៃតុលាការព្រហ្មទណ្ឌអន្តរជាតិបានតម្រូវឲ្យជនរងគ្រោះដែលចូលរួមបង្ហាញពី“ទំនាក់ទំនងរវាងសេចក្តីសន្និដ្ឋានរបស់ពួកគេទៅនឹងបញ្ហាដែលកំពុងត្រូវប្តឹងដំឡើង” ។ អង្គជំនុំជម្រះកំពូលនេះបានថ្លែងថា៖

វាជារឿយមិនសមរម្យទេដោយគ្រាន់តែលើកឡើងដដែលម្តងទៀតនូវភស្តុតាងដែលមានរួចហើយនៅក្នុងអង្គបុរេជំនុំជម្រះ ឬ ដោយបង្ហាញភស្តុតាងថ្មីនៅចំពោះមុខអង្គជំនុំជម្រះកំពូល ដោយមិនមានបង្ហាញអំពីទំនាក់ទំនងថាតើភស្តុតាង

ថ្មីនេះអាចមានឥទ្ធិពលដូចម្តេចខ្លះទៅលើសេចក្តីសម្រេចរបស់អង្គជំនុំជម្រះវិញ  
បញ្ហាដែលត្រូវបានលើកឡើងនៅក្នុងបណ្តឹងជំទាស់ ។

ជាងនេះទៅទៀត នៅពេលដែលចំណុចដែលជនរងគ្រោះបានលើកឡើងមិនបានផ្តល់ជាជំនួយ  
ដល់សេចក្តីសម្រេចលើបញ្ហាដែលត្រូវបានជំទាស់ អង្គជំនុំជម្រះកំពូលរបស់តុលាការព្រហ្មទណ្ឌអន្តរជាតិ  
មិនយកចំណុចទាំងនេះជាមូលដ្ឋានក្នុងការសម្រេចទេ ។

១៨. ការកំណត់កម្រិតទាំងនេះគឺជារឿងត្រឹមត្រូវសូម្បីតែទាក់ទងទៅនឹងភាគីដើមបណ្តឹងរដ្ឋប្ប  
វេណី បើទោះបីជាភាគីដើមបណ្តឹងរដ្ឋប្បវេណីជាភាគីពេញលេញទៅនឹងការជំនុំជម្រះក្តីក៏ដោយ ។ ជាក់  
ស្តែង តុលាការសិទ្ធិមនុស្សអឺរ៉ុបបានទទួលស្គាល់ថា ទំហំនៃសិទ្ធិរបស់ជនរងគ្រោះក្នុងការចូលរួមសវនា  
ការតុលាការអាចត្រូវបានកំណត់ « ដោយពិនិត្យមើលអំពីតួនាទីនៃបណ្តឹងរដ្ឋប្បវេណីនៅក្នុងសំណុំរឿង  
ព្រហ្មទណ្ឌ និងអំពីលទ្ធផលប្រយោជន៍បន្ទាប់បន្សំនៃភាគីដើមបណ្តឹងរដ្ឋប្បវេណី និងខាងព្រះរាជអាជ្ញា...  
តួនាទី និងគោលបំណងរបស់ពួកគេក៏ខុសគ្នាយ៉ាងច្បាស់ក្រឡែត » ។ ប៉ុន្តែ « ការកំណត់កម្រិតទាំងនេះ  
ត្រូវតែមិនកំហិត ឬកាត់បន្ថយសិទ្ធិចូលរួមរបស់បុគ្គលតាមរបៀបបែបនោះ ឬដល់កម្រិតដែលត្រូវ  
ប៉ះពាល់សិទ្ធិរបស់ពួកគេនោះទេ » ។ ជាងនេះទៅទៀត ការកំណត់កម្រិតណាមួយត្រូវតែមានគោល  
បំណងសមស្របតាមច្បាប់ និងមាន « ទំនាក់ទំនងសមហេតុសមផលនៃសមាមាត្ររវាងមធ្យោបាយប្រើ  
ប្រាស់ និងគោលដៅដែលចង់សម្រេចឲ្យបាន » ។

១៩. តុលាការសិទ្ធិមនុស្សអឺរ៉ុបបានរកឃើញថា ភាគីរឿងក្តីទាំងអស់មានសិទ្ធិ « ដាក់សេចក្តី  
សន្និដ្ឋានដែលពួកគេយល់ថាជាប់ពាក់ព័ន្ធនឹងសំណុំរឿងរបស់ពួកគេ » ហើយតុលាការមាន « កាតព្វកិច្ច  
ពិនិត្យមើលសេចក្តីសន្និដ្ឋាន អំណះអំណាង និងភស្តុតាងដែលដាក់ជូនដោយភាគី » និងផ្តល់ហេតុផល  
ចំពោះសេចក្តីសម្រេចរបស់ពួកគេ ។ ទោះបីយ៉ាងនេះក៏ដោយ តុលាការអាចធ្វើការវាយតម្លៃថា តើ  
សេចក្តីសន្និដ្ឋានរបស់ភាគីទាក់ទងនឹងរឿងក្តីឬអត់ និង មិនចាំបាច់ផ្តល់ « ចម្លើយពិស្តារ » ទៅក្របអំណះ  
អំណាងនោះវិញទេ ។

**៣. អង្គជំនុំជម្រះអាចតម្រូវឲ្យភាគីដើមបណ្តឹងរដ្ឋប្បវេណីជ្រើសរើសអ្នកតំណាង  
ជារួមម្នាក់**

២០. វិធានផ្ទៃក្នុងរបស់អង្គជំនុំជម្រះវិសាមញ្ញបានចែងថា “ភាគីដើមបណ្តឹងរដ្ឋប្បវេណីមួយ ក្រុមអាចជ្រើសរើសមេធាវីមួយរូបធ្វើជាអ្នកតំណាងចេញពីបញ្ជីឈ្មោះមេធាវីដែលចេញដោយអង្គភាព ជនរងគ្រោះ” ។ ជាងនេះទៅទៀត សហចៅក្រមស៊ើបអង្កេត ឬអង្គជំនុំជម្រះ អាចរៀបចំការធ្វើ តំណាងនេះដោយ៖ (១). ស្នើសុំឲ្យភាគីដើមបណ្តឹងរដ្ឋប្បវេណីជ្រើសរើសមេធាវីរួមគ្នា (២). ស្នើសុំ ឲ្យអង្គភាពជនរងគ្រោះជ្រើសរើសមេធាវីរួមមួយសម្រាប់ពួកគេ (៣). “នៅពេលដែលគេយល់ថាយុត្តិ ធម៌តម្រូវឲ្យពួកគេធ្វើដូច្នោះ” [សហចៅក្រមស៊ើបអង្កេត ឬអង្គជំនុំជម្រះខ្លួនឯង] ចាត់តាំងមេធាវី តំណាងរួមឲ្យក្រុមនោះតែម្នាក់ ។

២១. អំណាចក្នុងការរៀបចំភាគីដើមបណ្តឹងរដ្ឋប្បវេណីជាក្រុមនេះបានផ្តល់ឲ្យតុលាការនូវ មធ្យោបាយយ៉ាងសំខាន់ដែលអាចស្វែងរកតុល្យភាពសមរម្យរវាងសិទ្ធិរបស់ដើមបណ្តឹងរដ្ឋប្បវេណី និង ជនជាប់ចោទ។ មកទល់នឹងពេលនេះ យើងមិនទាន់ដឹងថាមានជនរងគ្រោះប៉ុន្មាននាក់ដែលនឹងដាក់ពាក្យ បណ្តឹងសុំធ្វើភាគីដើមបណ្តឹងរដ្ឋប្បវេណី និងថាតើប៉ុន្មាននាក់ដែលមានលក្ខណៈសម្បត្តិគ្រប់គ្រាន់ជាដើម បណ្តឹងរដ្ឋប្បវេណី។ ទោះជាយ៉ាងណាក៏ដោយ បទឧក្រិដ្ឋកម្មដែលត្រូវបានចោទទៅលើជនជាប់ចោទ ជាក់ស្តែង មានជនរងគ្រោះរាប់លាននាក់ ហើយសវនាការអាចមានចំនួនភាគីដើមបណ្តឹងរដ្ឋប្បវេណី យ៉ាងច្រើននៅក្នុងរយៈពេលនៃការដំណើរការជំនុំជម្រះនេះ។ ដូចដែលទទួលស្គាល់ដោយអង្គជំនុំជម្រះ នៃសាលាដំបូងរបស់តុលាការព្រហ្មទណ្ឌអន្តរជាតិថា “ការណ៍ដែលជនរងគ្រោះមានចំនួនច្រើនខ្លាំងពេក លេចមុខនោះអាចធ្វើឲ្យប៉ះពាល់ដល់ល្បឿន និងភាពត្រឹមត្រូវនៃការជំនុំជម្រះ” និងបង្កជាការពន្យារ ពេលយ៉ាងខ្លាំង។ ដោយសារមូលហេតុនេះ ប្រសិនបើភាគីដើមបណ្តឹងរដ្ឋប្បវេណីមួយចំនួនធំចូលរួម នៅក្នុងសំណុំរឿងនៃអង្គជំនុំជម្រះវិសាមញ្ញ អង្គជំនុំជម្រះអាចជម្រុញ និងក្នុងករណីដែលចាំបាច់ តម្រូវឲ្យមានការបែងចែកជាក្រុម ជាយន្តការចាំបាច់ដើម្បីធានាឲ្យបាននូវប្រសិទ្ធភាព និងភាពត្រឹមត្រូវ នៃការជំនុំជម្រះ ដោយមិនភ្លេចពីផលប្រយោជន៍បុគ្គលនៃភាគីដើមបណ្តឹងរដ្ឋប្បវេណីម្នាក់ៗនោះទេ។

២២. វិធានផ្ទៃក្នុងបានចែងថា “សហចៅក្រមស៊ើបអង្កេត ឬអង្គជំនុំជម្រះ និងអង្គភាពជនរង គ្រោះ នឹងចាត់វិធានការណ៍សមហេតុសមផលទាំងអស់ដើម្បីធានាថា នៅក្នុងការជ្រើសរើសមេធាវី ផលប្រយោជន៍ដោយឡែកៗ ពីគ្នានៃភាគីដើមបណ្តឹងរដ្ឋប្បវេណីត្រូវបានគេតំណាងឲ្យ និងថា វិសមិទ្ធិ ភាពមិនកើតមានទេ” ។ បញ្ញត្តិស្រដៀងគ្នានេះក្នុងការរៀបចំជនរងគ្រោះជាក្រុមតាមរយៈអ្នកតំណាង រួមក៏មានចែងនៅក្នុងវិធាននីតិវិធី និងភស្តុតាង(Rules of Procedure and Evidence)របស់ តុលាការព្រហ្មទណ្ឌអន្តរជាតិដែរ។ នៅក្នុងសេចក្តីសម្រេចថ្មីៗនេះ អង្គជំនុំជម្រះនៃសាលាដំបូងបាន

គាំទ្រ“មធ្យោបាយទន់ភ្លន់មួយ” ក្នុងការរៀបចំជាក្រុម និងបានកំណត់យោបល់ដូចតទៅនេះថាមានសារៈសំខាន់នៅក្នុងពេលជ្រើសរើស៖ “ភាសាដែលជនរងគ្រោះនិយាយ(និងអ្នកតំណាងណាមួយដែលត្រូវបានស្នើរមកដោយជនរងគ្រោះ), ទំនាក់ទំនងរវាងជនរងគ្រោះដូចជាពេលវេលា ទឹកថ្លៃ និងស្ថានភាព, និងប្រភេទនៃបទឧក្រិដ្ឋដែលពួកគេគិតថាបានទទួលរងគ្រោះ” ។

២៣. ជាពិសេស នៅពេលដែលមានការជំពាក់ពីដើមបណ្តឹងរដ្ឋប្បវេណី ចៅក្រមអាចតម្រូវឱ្យមានការរៀបចំជាក្រុមតែនៅពេលដែលពួកគេគិតថា“ភាពយុត្តិធម៌” តម្រូវឱ្យដូច្នោះ ។ ដូច្នោះ រហូតដល់ពេលដែលការរៀបចំជាក្រុមនេះជារឿងចាំបាច់មែនទែននោះ គេត្រូវតែជម្រុញឱ្យមានការចូលជាក្រុមដោយការស្ម័គ្រចិត្ត ដើម្បីជៀសវាងការលើកឡើងដដែលនៅក្នុងពេលសវនាការ ។ ទន្ទឹមនោះដែរ អង្គជំនុំជម្រះអាចរកឃើញថា វាជារឿងចាំបាច់ក្នុងជាក់ហិតឱ្យតែអ្នកតំណាងឱ្យក្រុម ឬសមាជិកក្រុមតែម្នាក់ ឬច្រើនជាងនេះប៉ុណ្ណោះអាចធ្វើការអះអាងដោយផ្ទាល់មាត់នៅក្នុងពេលសវនាការ ប្រសិនបើចំនួននៃការលើកឡើងនៅក្នុងពេលសវនាការនេះអាចបង្កជាការពន្យារពេលច្រើន ឬ អាចបង្កជាការលម្អៀងដល់ជនជាប់ចោទ ។

**IV. សេចក្តីសន្និដ្ឋាន**

២៤. ដោយសារអង្គជំនុំជម្រះវិសាមញ្ញទំនងជាឱកាសតែមួយគត់ដែលជនរងគ្រោះអាចប្រឈមមុខនឹងអ្នកដែលធ្វើបាបពួកគេនិងក្រុមគ្រួសាររបស់ពួកគេនៅក្នុងរបបកម្ពុជាប្រជាធិបតេយ្យ អ្នករួចរស់ជីវិតពីរបបនោះរាប់ពាន់នាក់ប្រហែលជាអាចដាក់ពាក្យសុំធ្វើជាដើមបណ្តឹងរដ្ឋប្បវេណី ។ ការចូលរួមបែបនេះអាចជាការរួមចំណែកយ៉ាងសំខាន់ដល់ដំណើរការផ្សះផ្សាជាតិក្នុងប្រទេសកម្ពុជា ។ ប៉ុន្តែ ទំហំនៃអន្តរាគមន៍ដោយដើមបណ្តឹងរដ្ឋប្បវេណីត្រូវតែចាត់ចែងឱ្យបានប្រុងប្រយ័ត្នបំផុតដោយអង្គជំនុំជម្រះ បើមិនដូច្នោះទេ ការជំនុំជម្រះនេះអាចបាត់បង់ការដ្ឋានអារម្មណ៍ និងអាចបង្កជាការពន្យារពេលជាខ្លាំង ដែលការណ៍នេះអាចនាំទៅដល់ការកាត់បន្ថយគោលបំណងនៃផលប្រយោជន៍របស់ដើមបណ្តឹងរដ្ឋប្បវេណី ពោលគឺជួយដល់ខាងព្រះរាជអាជ្ញា និងទទួលបានយុត្តិធម៌ ។

ដោយការគោរពយំរំខ្ពង់ខ្ពស់

តែង ហាញខុល

ទីប្រឹក្សាច្បាប់

មជ្ឈមណ្ឌលឯកសារកម្ពុជា

ប្រអប់សំបុត្រលេខ ១១១០

ភ្នំពេញ, ប្រទេសកម្ពុជា

៨៥៥ (០)២៣ ២១១ ៨៧៥

ចុះហត្ថលេខានៅទីក្រុងភ្នំពេញ ប្រទេសកម្ពុជា ថ្ងៃទី២០ ខែកុម្ភៈ ឆ្នាំ២០០៨